


**СОВЕТ АЛАН-БЕКЕСРСКОГО
СЕЛЬСКОГО ПОСЕЛЕНИЯ
ВЫСОКОГОРСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН**

422727, Республика Татарстан, Высокогорский район,
с. Алан-Бексер, ул. Центральная, д.19



**ТАТАРСТАН РЕСПУБЛИКАСЫ
БИЕКТАУ
МУНИЦИПАЛЬ РАЙОНЫ
АЛАН-БӘКСӘР АВЫЛ
ЖИРЛЕГЕ СОВЕТЫ**

422727, Татарстан Республикасы, Биектау районы,
Алан-Бәксәр авылы, Үзәк урамы, 19 йорт

Тел./факс 8(84365) 60-0-38, e-mail: AlanB.Vsg@tatar.ru

**РЕШЕНИЕ
19 январь 2021 ел**

**КАРАР
№ 24**

**Татарстан Республикасы
Биектау муниципаль районы
Алан-Бәксәр авыл жирлеге
Уставына үзгәрешләр керту
турында**

2003 елның 6 октябрдәге 131-ФЗ номерлы «Россия Федерациясендә жирле үзидарәне оештыруның гомуми принциплары турында» Федераль закон, 2004 елның 28 июлендәге 45-ТРЗ номерлы «Татарстан Республикасында жирле үзидарә турында» Татарстан Республикасы Законы нигезендә, «Татарстан Республикасы Биектау муниципаль районы Алан-Бәксәр авыл жирлеге» муниципаль берәмлегенә Уставын законнарға туры китерү максатларында, Татарстан Республикасы Биектау муниципаль районы Алан-Бәксәр авыл жирлеге Советы,

КАРАР БИРДЕ:

1. Татарстан Республикасы Биектау муниципаль районының Алан-Бәксәр авыл жирлеге Советының 2019 елның 13 декабрдәге 207 нче номерлы карары белән кабул ителгән «Татарстан Республикасы Биектау муниципаль районының Алан-Бәксәр авыл жирлеге» муниципаль берәмлеге Уставына (Советның 06.08.2020 N 225 карары редакциясендә), түбәндәге үзгәрешләрне кертергә:

1) 7 статьяның 1 өлешен түбәндәге эчтәлекле 16 һәм 17 пунктлар белән тулыландырырга:

«16) участок уполномоченные вазыйфасын биләүче хезмәткәргә һәм аның гаилә әгъзаларына күрсәтелгән вазыйфаны хезмәткәр биләгән чорга торак урыны бирү;

17) алкогольле, наркотик яисә башка токсик исереклек халәтендәге затларга ярдәм күрсәтү чараларын гамәлгә ашыру.»;

2) 11 статьяда түбәндәге эчтәлекле 11.1) пункт белән тулыландырырга:

«11.1) инициатив проектлар;»;

3. 17 статьяда:

а) түбәндәге эчтәлекле 8.1 өлеш белән тулыландырырга:

«8.1. Территориаль ижтимагый үзидарә органнары проект инициаторлары буларак инициатив проектны тәкъдим итәргә мөмкин.».

б) 17 статьяның 9 өлешен түбәндәге эчтәлекле 7 пункт белән тулыландырырга:

«7) инициатив проектны буенча фикер алышу һәм аны хуплау мәсьәләсе буенча карар кабул итү.»;

4) 20 статьяның 6 өлешен түбәндәге эчтәлекле 4.1 пункт белән тулыландырырга:

«4.1) Авыл торак пунктында яшәүчеләр өчен өстенлекле әһәмияткә ия мәсьәләләр буенча инициатив проект кертү инициативасы белән чыгыш ясарга хокуклы;»;

5) 22 статьяның 1 өлешендә «һәм Жирлекнең жирле үзидарәсе вазыйфаи затлары,» сүзләреннән соң «инициатив проектлар кертү һәм аларны карау мәсьәләләре буенча фикер алышу,» сүзләрен өстәргә;

б) 25 статьяда:

а) 2 өлешне түбәндәге редакциядә бәян итәргә:

«2. Гражданнарны сораштыруда сайлау хокукына ия муниципаль берәмлек халкы катнашырга хокуклы. Гражданнарның инициатив проектны яклау турындагы фикерен ачыклау мәсьәләсе буенча сораштыруда инициатив проектны гамәлгә ашыру тәкъдим ителгән муниципаль берәмлек яисә аның өлешенең уналты яшыкә житкән халкы катнашырга хокуклы.»;

б) 3 өлешне түбәндәге эчтәлекле 3) пункт белән тулыландырырга:

«3) инициатив проектны гамәлгә ашыру тәкъдим ителә торган жирлектә яисә аның өлешләрендә уналты яшыкә житкән яшәүчеләрнең - әлеге инициатив проектны яклау турында гражданнарның фикерен ачыклау өчен.»;

в) 25 статьядагы 5 өлешнең 1 абзацын түбәндәге редакциядә бәян итәргә:

«5. Гражданнарны сораштыру билгеләү турындагы карар Жирлек Советы тарафыннан кабул ителә. Гражданнардан сораштыруны үткөрү өчен Биектау муниципаль районының «Интернет» мәгълүмат-телекоммуникация челтәрендәге рәсми сайты кулланылырга мөмкин. Гражданнарны сораштыруны билгеләү турында Жирлек Советының норматив хокукый актында билгеләнә:»;

г) 25 статьяның 5 өлешен түбәндәге эчтәлекле 6 пункт белән тулыландырырга:

«6) «Интернет» мәгълүмат-телекоммуникация челтәрендә Биектау муниципаль районының рәсми сайтынан файдаланып гражданнарны сораштыру үткәрелгән очракта, сораштыруда катнашучыларны идентификацияләү тәртибе.»;

д) 25 статьядагы 7 өлешнең 1 пунктын «яки муниципаль берәмлек халкының» сүзләре белән тулыландырырга;

7) түбәндәге эчтәлекле 25.1 статья белән тулыландырырга:

«25.1 статья. Инициатив проектлар

1. Жирлектә яшәүчеләр яисә аның өлеше өчен өстенлекле әһәмияткә ия чараларны гамәлгә ашыру максатларында жирле әһәмияттәге мәсьәләләрне яисә жирле үзидарә органнарына бирелгән башка мәсьәләләрне хәл итү буенча жирлекнең Башкарма комитетына инициатив проект кертелергә мөмкин. Инициатив проектлар гамәлгә ашырыла ала торган жирлек территориясенә бер өлешен билгеләү тәртибе жирлек Советының норматив хокукый акты белән билгеләнә.

2. Инициатив проектны кертү инициативасы белән уналты яшькә житкән һәм жирлек территориясендә яшәүче кимендә ун граждан, территориаль ижтимагый үзидарә органнары, авыл торак пункты старостасы (алга таба - проект инициаторлары) инициатив төркем чыгыш ясарга хокуклы. Инициатив төркемнен минималь саны жирлек Советының норматив хокукый акты белән киметелергә мөмкин. Проект инициаторы буларак чыгыш ясау хокукы жирлек Советының норматив хокукый акты нигезендә шулай ук тиешле жирлек территориясендә эшчәнлек алып баручы башка затларга да бирелергә мөмкин.

3. Инициатив проектта түбәндәге белешмәләр булырга тиеш:

1) жирлек халкы яисә аның өлеше өчен өстенлекле әһәмияткә ия проблеманы тасвирлау;

2) күрсәтелгән проблеманы хәл итү буенча тәкъдимнәрне нигезләү;

3) инициатив проектны гамәлгә ашыруның көтелгән нәтижәсен (көтелгән нәтижәләрен) тасвирлау;

4) инициатив проектны гамәлгә ашыруга кирәкле чыгымнарның якинча хисабы;

5) инициатив проектны гамәлгә ашыруның планлаштырыла торган сроклары;

6) әлеге проектны гамәлгә ашыруда кызыксынучы затларның планлаштырган (мөмкин булган) финанс, мөлкәт һәм (яисә) хезмәт белән катнашуы турында белешмәләр;

7) инициатив түләүләрнең планлаштырылган күләмәнән тыш, әлеге акчаларны инициатив проектны гамәлгә ашыруга куллану күздә тотылган очракта, жирле бюджет акчалары күләменә күрсәтү;

8) чикләрендә инициатив проект гамәлгә ашырылачак жирлек яисә аның өлеше территориясенә жирлек Советының норматив хокукый актында билгеләнгән тәртип нигезендә күрсәтү;

9) жирлек Советының норматив хокукый актында каралган башка белешмәләр.

4. Инициатив проект, аны жирлек Башкарма комитетына керткәнче, инициатив проект буенча фикер алышу, жирлек яисә аның өлеше халкының мәнфәгатьләренә туры килүен, инициатив проектны гамәлгә ашыруның максатка ярашлылыгын билгеләү, шулай ук инициатив проектны хуплау турында гражданның жыенында, жыелышында яисә конференциясендә карар кабул итү максатларында гражданның жыенында, жыелышында яисә конференциясендә, шул исәптән территориаль ижтимагый үзидарәне гамәлгә ашыру мәсьәләләре буенча гражданның жыелышында яисә конференциясендә каралырга тиеш. Шулай ук вакытта гражданның бер жыенында, бер жыелышында яисә бер конференциясендә берничә инициативалы проект каралырга мөмкин.

Жирлек Советының норматив хокукый акты белән инициатив проектны яклау мәсьәләсе буенча гражданның фикерләрен ачыклау мөмкинлеге шулай ук гражданны сораптыру, аларның имзаларын жыю юлы белән каралырга мөмкин.

Проект инициаторлары инициатив проектны жирлек Башкарма комитетына керткәндә, инициатив проектын жирлек яисә аның өлеше халкы яклавын раслый гражданның жыены, жыелышы яисә конференциясендә беркетмәсен, гражданны сораптыру нәтижәләрен һәм (яисә) имза кәгазьләрен кушалар.

5. Инициатив проектны жирлек Башкарма комитетына кертү турындагы мәғлүмат инициатив проект жирлек Башкарма комитетына кертелгән көннән алып өч эш көне эчендә жирлекнең рәсми сайтында «Интернет» мәғлүмат-телекоммуникация челтәрендә басылып чыгарга (халыкка житкерергә) һәм урнаштырылырга тиеш һәм әлеге статьяның 3 пунктында күрсәтелгән белешмәләрен, шулай ук проектның инициаторлары турында белешмәләр булырга тиеш. Бер үк вакытта гражданныр жирлек Башкарма комитетына үзләренәң тәкъдимнәрен һәм кисәтүләрен, аларны тәкъдим итү срогын күрсәтеп, ә ул биш эш көннән дә ким була алмый, тәкъдим итү мөмкинлеге турында хәбәр ителә. Үз искәртмәләрен һәм тәкъдимнәрен уналты яшыкә житкән жирлек халкы жибәрергә хоуклы. Жирлекнең Башкарма комитеты күрсәтелгән мәғлүматны «Интернет» мәғлүмат-телекоммуникация челтәрендә урнаштыру мөмкинлеге булмаган очракта, күрсәтелгән мәғлүмат Биектау муниципаль районының рәсми сайтында урнаштырыла. Күрсәтелгән мәғлүматны гражданныр игътибарына асыл торак пунктының старостасы житкерергә мөмкин.

6. Инициатив проект кертелгән көннән алып 30 көн эчендә жирлекнең Башкарма комитеты тарафыннан мәжбүри каралырга тиеш. Инициатив проектны карау нәтижәләре буенча жирлекнең Башкарма комитеты түбәндәге карарларның берсен кабул итә:

1) инициатив проектны хупларга һәм аның өстендә эшне жирле бюджет турындагы карар белән каралган бюджет ассигнованиеләре чикләрендә тиешле максатларга һәм (яисә) жирле бюджет проектны төзү һәм карау тәртибе (жирле бюджет турындагы карарга үзгәрешләр кертү) нигезендә дәвам итәргә;

2) инициатив проектны хуплаудан баш тартырга һәм инициатив проектны хуплаудан баш тарту сәбәпләрен күрсәтеп, аны проект инициаторларына кайтарырга.

7. Жирлекнең Башкарма комитеты түбәндәге очраklarның берсендә инициатив проектны хуплаудан баш тарту турында карар кабул итә:

1) инициатив проектны кертүнең һәм аны карауның билгеләнгән тәртибен үтәмәү;

2) инициатив проектның федераль законнар һәм Россия Федерациясенәң башка норматив хоукый актлары таләпләренә, Россия Федерациясе субъектларының законнарына һәм башка норматив хоукый актларына, жирлек уставына туры килмәве;

3) жирле үзидарә органнарының кирәкле вәкаләтләре һәм хоуклары булмаганлыктан, инициатив проектны гамәлгә ашыру мөмкинлеге булмау;

4) инициатив түләүләре аларны барлыкка китерү чыганагы булмаган инициатив проектны гамәлгә ашыру өчен кирәкле чаралар күләмендә жирле бюджет акчалары булмау;

5) инициатив проектта тасвирланган проблеманы нәтижәлерәк хәл итү мөмкинлеге булу;

6) инициатив проектны конкурс сайлавын узмаган дип тану.

8. Жирлекнең Башкарма комитеты проект инициаторларына бергәләп инициатив проектны эшләп бетерергә тәкъдим итәргә, шулай ук аны башка жирлекнең жирле үзидарә органы яисә дәүләт органы каравына аларның

компетенцияләре нигезендә тәкъдим итәргә хокуклы, ә әлеге статьяның 7 пунктының 5 пунктчасында каралган очракта тиеш.

9. Инициатив проектларны күрсәтү, кертү, тикшерү, карау, шулай ук аларны конкурс нигезендә сайлап алуны үткәрү тәртибе жирлек Советы тарафыннан билгеләнә.

10. Россия Федерациясе субъекты бюджетыннан бюджетара трансфертлар исәбеннән финанс ярдәме алу өчен тәкъдим ителә торган инициатив проектларга карата инициатив проектлар булырга тиешле белешмәләр составына таләпләр, инициатив проектларны карау тәртибе, шул исәптән аларны хуплаудан баш тарту өчен нигезләр, мондый инициатив проектларны конкурс нигезендә сайлап алу тәртибе һәм критерийлары закон һәм (яисә) Россия Федерациясе субъектының башка норматив хокукый акты нигезендә билгеләнә. Бу очракта әлеге статьяның 3, 6, 7, 8, 9, 11 һәм 12 пунктларындагы таләпләр кулланылмый.

11. Жирлекнең Башкарма комитетына берничә инициативалы проект кертелгән булса, шул исәптән эчтәлеге буенча шундый ук өстенлекле проблемаларны тасвирлап, жирлекнең Башкарма комитеты конкурс нигезендә сайлап алуны оештыра һәм бу хакта проектның инициаторларына хәбәр итә.

12. Инициатив проектларны конкурс нигезендә сайлап алуны үткәрү коллегияль органга (комиссиягә) йөкләнә, аны төзү һәм эшчәнлек тәртибе жирлек Советының норматив хокукый акты белән билгеләнә. Коллегия органның (комиссиянең) составы жирлекнең Башкарма комитеты тарафыннан төзелә. Мондый чакта коллегияль орган (комиссия) әгъзаларының гомуми санының яртысы жирлек Советы тәкъдимнәре нигезендә билгеләнергә тиеш. Проектның инициаторларына һәм аларның вәкилләренә конкурс нигезендә сайлап алуны уздырганда коллегияль орган (комиссия) тарафыннан инициатив проектларны карауда катнашу һәм алар буенча үз позицияләрен баян итү мөмкинлеге тәмин ителергә тиеш.

13. Проект инициаторлары, жирлек территориясендә яшәүче гражданның жыены, жыелышы яисә конференциясе тарафыннан вәкаләтләр бирелгән башка гражданның, шулай ук Россия Федерациясе законнары белән билгеләнә торган башка затлар инициатив проектны Россия Федерациясе законнарына каршы килми торган рәвешләрдә гамәлгә ашыруны жәмәгать контролендә тотарга хокуклы.

14. Жирлекнең Башкарма комитеты тарафыннан инициатив проектны карау турында, инициатив проектны гамәлгә ашыру барышы турында, шул исәптән акчаларны куллану турында, аны гамәлгә ашыруда кызыксынучы затларның мөлкәти һәм (яисә) хезмәт катнашуы турында мәгълүмат «Интернет» мәгълүмат-телекоммуникация челтәрендә жирлекнең рәсми сайтында бастырып чыгарылырга (халыкка житкерелергә) һәм урнаштырылырга тиеш. Инициатив проектны гамәлгә ашыру йомгаклары турында жирлек Башкарма комитетының хисабы инициатив проектны гамәлгә ашыру тәмамланган көннән алып 30 календарь көн эчендә жирлекнең рәсми сайтында «Интернет» мәгълүмат-телекоммуникация челтәрендә бастырып чыгарылырга (халыкка житкерелергә) һәм урнаштырылырга тиеш. Жирлекнең Башкарма комитеты күрсәтелгән мәгълүматны «Интернет» мәгълүмат-телекоммуникация челтәрендә урнаштыру мөмкинлеге булмаган очракта, күрсәтелгән мәгълүмат Биектау муниципаль районының рәсми сайтында

урнаштырыла. Күрсәтелгән мәгълүматны гражданнарга авыл торак пунктынын старостасы житкерергә мөмкин.»;

8) 32 статьяның 4 өлешен түбәндәге эчтәлекле 2 абзац белән тулыландырырга:
«Үз вәкаләтләрен даими булмаган нигездә гамәлгә ашыру өчен жирлек Советы депутатына эш урынын (вазыйфасын) аена 3 эш көнен тәшкит иткән чорга саклап калу гарантияләне.»;

9) 51 статьяның 2 өлешен түбәндәге эчтәлекле 16 һәм 17 абзацлар белән тулыландырырга:

«участок уполномоченные вазыйфасын биләүче хезмәткәргә һәм аның гаилә әгъзаларына күрсәтелгән вазыйфаны хезмәткәр биләгән чорга торак урыны бирү. алкогольле, наркотик яисә башка токсик исереклек халәтендәге затларга ярдәм күрсәтү чараларын гамәлгә ашыру»;

10) 66 статьяның 4 пунктын төшереп калдырырга;

11) 85 статьядагы 8 пунктның 2 абзацын «Бухгалтерлык» сүзеннән соң «(финанс)» сүзе белән тулыландырырга;

12) 88 статьяның 3 өлеше үз көчен югалткан дип танырга;

2. Әлеге карарны кабул иткән көннән алып 15 (унбиш) көн эчендә Татарстан Республикасы Биектау муниципаль районының Алан-Бәксәр авыл жирлеге Башлыгына әлеге карарны Россия Федерациясе Юстиция министрлыгының Татарстан Республикасы буенча Идарәсенә жиберүне йөкләргә.

3. Әлеге карар дәүләт теркәве узганнан соң Алан-Бәксәр авыл жирлегенен Татарстан Республикасы, Биектау муниципаль районы, Алан-Бәксәр авылы, Үзәк урам, 19 йорт; Татарстан Республикасы, Биектау муниципаль районы, Алан-Бәксәр авылы, Үзәк урам, 30 йорт янында; Татарстан Республикасы, Биектау муниципаль районы, Алат спиртзаводы авылы, Үзәк урам, 33 йорт янында; Татарстан Республикасы, Биектау муниципаль районы, Гәр авылы, Үзәк урам, 24 йорт янында урнашкан махсус мәгълүмат стендларында һәм Татарстан Республикасы Биектау муниципаль районының мәгълүмат-телекоммуникация чөлтәрендәге рәсми сайтында: <http://vysokaya-gora.tatarstan.ru> веб-адрес буенча «авыл жирлекләре» бүлегендә һәм Интернет мәгълүмат-телекоммуникация чөлтәрендә «Татарстан Республикасының хокукый мәгълүматның рәсми порталы»нда: <http://pravo.tatarstan.ru> веб-адрес буенча рәсми басылып чыккан (халыкка житкерелгән) вакыттан үз көченә керә.

Совет рәисе,
Авыл жирлеге Башлыгы



З.Р.Гарифуллина